



גאווערנער קעטי האקול

אויף תיכף ארויסצוגעבן: 11/11/2021

אום 'וועטעראן'ס דעי' שרייבט גאווערנער האקול אונטער לעגיסלאטיווע פעקל צו באשיצן און שטיצן וועטעראנען און זייערע פאמיליעס

לעגיסלאציע S.7124A/A.7388B שטעלט אוועק די באדייט פון א וועטעראן וועלכע סערווירט אין די וועטנאם קריג תקופה

לעגיסלאציע S.3623/A.7514 ערמעגליכט פאר די מאן / פרוי פון וועטעראנען צו באקומען ארבעטסלאזיגקייט בענעפיטן אויב א מיליטערישע ספאָוס ווערט טראנספערירט דורך די מיליטע

לעגיסלאציע S.701A/A.1140A שאפט דער פרויען וועטעראנען ראט קאמיטע צו שטיצן און ארויסהעלפן דער דיוויזיע פון וועטעראנען סערוויסעס אין אויסזוכן, אויסשולן און שתדל'ען פאר אלע פרויען וועטעראנען אינ'ם סטעיט.

לעגיסלאציע S.3638/A.7472 שטעלט אוועק א טעסק-פאָרס אויף וועטעראן ארבעט געלעגנהייטן

לעגיסלאציע S.2977A/A.6100A פארלאנגט פון היימלאזע שוץ-ערטער און נורסינג-האָומס צו באשטימען אויב איינוואוינער זענען וועטעראנען און זיי צו פארבינדן מיט בענעפיטן

לעגיסלאציע S.7125/A.2658 אויטאריזירט פאר וועסטשעסטער קאונטי מוותר צו זיין אויף אפצאל געלטער פאר וועטעראנען ארגאניזאציעס

לעגיסלאציע S.6452/A.3920 ערמעגליכט פאר וועטעראנען און רעזערוויסטן צו באקומען בענעפיט אינפארמאציע ביים זיך ווענדן פאר אדער באנייען א דרייווער'ס לייסענס

לעגיסלאציע S.5245A/A.6249A גיבט אין-סטעיט שטודיר קאסטן אנהאלט ביי SUNY און CUNY פאר מאן / פרוי און קינדער פון אקטיווע פליכט דינסט מיטגלידער

לעגיסלאציע S.5743A/A.6528A העלפט סטודענטן וועמענס עלטערן אדער אויפציער ווערן איבערגעפירט צו דעם סטעיט אונטער מיליטערישע פארארדנונגען זיך צו קענען שנעלער איינשרייבן אין סקולס

לעגיסלאציע S.5543A/A.7685 פארברייטערט די וועלכע זענען בארעכטיגט פאר מעריט סקאלערשיפס

לעגיסלאציע S.763/A.5447 פארברייטערט די וועטעראנען בארעכטיגקייט פאר נאך קרעדיטס פאר ציווילע סערוויס באשטימונגען און העכערונגען

**לעגיסלאציע S.6535/A.4089 ערלויבט פאר פערי אפערירער צו טראנספארטן סאלדאטן,
סעילאָרס און מאַרינס אין אוניפארם אן צו דארפן באצאלן**

פאלגט נאך לעצטנסדיגע באשטימונג פון רעווערענד ווייויאנא דעקאהען אלס דירעקטארין פון די ניו יארק סטעיט דיוויזיע פון וועטעראנען סערוויסעס

בילדער צו באקומען דא

גאווערנער קעטי האקול האט היינט אונטערגעשריבן א לעגיסלאטיווע פעקל צו שטיצן און באשיצן וועטעראנען און זייערע פאמיליעס.

"אונזערע אקטיווע מיליטער דינסט מיטגלידער און וועטעראנען האבן זיך אפגערופן צו א העכערן רוף צו באשיצן אונזער דעמאקראטיע און אונזערע פרייהייטן, און איצט איז אונזער צייט צו באשיצן זיי און זייערע פאמיליעס," האט גאווערנער האקול געזאגט. "דורך אונטערשרייבן היינט די בילס אלס געזעץ, נעמען מיר שריטן צו פארזיכערן אז וועטעראנען און אקטיווע מיליטער דינסט מיטגלידער האבן די בענעפיטן און הילפס-מיטלען וואס זיי דארפן האבן, און די בייגיגקייט וועלכע זייערע אומשטענדן פארלאנגען, אויף אמבעסטן זיך אויפפאסן אויף זיך און זייערע פאמיליעס. ניו יארק'ס וועטעראנען האבן זיך אויפגעשטעלט פאר אונז, און מיר וועלן ווייטער שטיין צו זייער זייט."

לעגיסלאציע S.7124A/A.7388B טוישט דער אנהויב פון דעם וועטנאם קריג פון פעברואר 28'סטן 1961 אויף נאוועמבער 1'טען 1955. די ענדערונג טוהט אנערקענען די אמעריקאנע מיליטערישע אנוועזנהייט אין דעם רעפובליק פון וועטנאם בעפאר דעם דאטום פריער אנערקענט דורך דער פעדעראלער און סטעיט רעגירונג. מיט דאס אונטערשרייבן פון די לעגיסלאציע, איז ניו יארק סטעיט'ס געזעץ איינשטימיג מיט דער פעדעראלער רעגירונג, און וועט פארזיכערן אז ניו יארק'ס וועטנאם וועטעראנען וועלן באקומען די קרעדיט וואס קומט זיך זיי פאר'ן דינען אין קריגס צייט.

לעגיסלאציע S.3623/A.7514 פארזיכערט אז אינדיווידועלן וועלכע פארלאזן פרייוויליג זייערע דזשאבס אויף צו באגלייטן זייער ספאָוס'ען וועלכע זענען אונטער מיליטערישע טראנספער פארארדענונג צו זיין בארעכטיגט פאר ארבעטסלאזיגקייט בענעפיטן.

לעגיסלאציע S.701A/A.1140 שאפט דער פרויען וועטעראנען ראט קאמיטע, וועמענס צוועק עס וועט זיין צו שטיצן און ארויסהעלפן דער דיוויזיע פון וועטעראנען סערוויסעס אין אויסזוכן, אויסשולן און שתדל'ען פאר אלע פרויען וועטעראנען אין ניו יארק סטעיט. די קאמיטע וועט באשטיין פון צוועלף מיטגלידער: זעקס צו ווערן באשטימט דורך דער גאווערנער, צוויי צו ווערן באשטימט דורך דעם צייטווייליגן פרעזידענט פון דעם סענאט, צוויי דורכ'ן ספיקער פון דער אסעמבלי, איינס דורך דער סענאט מינאריטעט פירער און איינס דורך דער אסעמבלי מינאריטעט פירער. באשטימטע מוזן זיין פרויען וועטעראנען פון סיי וועלכן מיליטערישע צווייג, אריינגערעכנט די רעזערוון, וועלכע זענען מיט עהרע ארויסגעלאזט געווארן אדער האבן א קוואליפיצירנדע צושטאנד.

לעגיסלאציע S.3638/A.7472 שטעלט אוועק א טעסק-פאָרס אויף וועטעראן ארבעט געלעגנהייטן. די גרופע וועט זיין באאויפטראגט צו האלטן יערליכע פובליק היערינגס און מאכן רעקאמענדאציעס צו דעם לעגיסלאטור איבער שריטן וואס דער סטעיט קען נעמען ארויסצוהעלפן וועטעראנען אויף צו טרעפן און אנהאלטן באדייטנדע ארבעט געלעגנהייטן. דער טעסק-פאָרס וועט באשטיין פון סטעיקהאלדערס אינערהאלב די סטעיט רעגירונג, דעם פרוואטן סעקטאר און אינסטיטוציעס פון העכערע עדיוקעישן.

לעגיסלאציע S.2977A/A.6100A פארלאנגט אז אלע אריינגעם פארעמס פאר איינטריט אדער וואוינונג אין סיי וועלכע נורסינג האָום, ביי היילפיגע וואוינונגס איינריכטונג אדער היימלאזע שוץ-ארט זאלן פרעגן פון אינדיווידועלן צי זיי אדער זייערע ספּאָזן האבן סיי ווען אמאל געדינט אין מיליטער. אידענטיפיצירן אינדיווידועלן וועלכע זענען וועטעראנען אדער מאן / פרוי פון וועטעראנען ערמעגליכט פאר די סטעיט צו העלפן די מענטשן צו באקומען די בענעפיטן וואס זיי האבן פארדינט און וועלכע זיי זענען בארעכטיגט צו באקומען.

לעגיסלאציע S.7125/A.2658 אויטאריזירט פאר וועטשעסטער קאונטי מוותר צו זיין אויף אפצאל געלטער פאר וועטעראנען ארגאניזאציעס. דער פטור פארגרינגערט דער קאנסטרוקציע און פארבעסערונג פון וועטעראנען פלאצירט אין דעם געגנט כדי אז וועטעראנען קענען זיך שפירן אלס קאמיוניטי ענליך צו דאס וואס זיי האבן געשפירט בשעת'ן זיין אקטיווע מיליטער דינסט מיטגלידער.

לעגיסלאציע S.6452/A.3920 ערמעגליכט פאר וועטעראנען און רעזערוויסטן צו באקומען בענעפיט אינפארמאציע ביים זיך ווענדן פאר אדער באנייען א דרייווערס לייסענס. דאס וועט פארזיכערן אז וועטעראנען ווייסן פון די בענעפיטן אויף וועלכע זיי זענען מעגליך בארעכטיגט אונטער פעדעראלע און סטעיט געזעצן.

לעגיסלאציע S.5245A/A.6249A גיבט אין-סטעיט שטודיר קאסטן אנהאלט ביי SUNY און CUNY קאלעדזשעס פאר מאן / פרוי און קינדער פון אקטיווע פליכט דינסט מיטגלידער נאכ'ן ווערן סטאנציאנירט אין ניו יארק.

לעגיסלאציע S.5743A/A.6528 ערלויבט פאר קינדער פון מיליטערישע פאמיליעס וועלכע ציען זיך אריבער אונטער מיליטערישע פארארדנונגען זיך פרעלימינאר איינצושרייבן אין די סקול וואו זיי וועלן זיין סטודענטן. די פאראויס-איינשרייבונג פארזיכערט א גלאטע טראנזיציע און פארגרינגערט די דרוק פון פארפעלן קלאסן און טושן קורסן אין לויף פון דעם סקול יאר.

לעגיסלאציע S.5543A/A.7685 פארברייטערט די סטעיט'ס מיליטערישע פארבעסערטע אנערקענונג, אינצענטיוו און פאראכטונג (MERIT) סקאלערשיפ דורך דאס מאכן צוגענגליך פאר אלע פאמיליעס פון געפאלענע און דיסעיבעלד סערוויס מיטגלידער דורך אוועקנעמען די איצטיגע פארלאנג אז מיליטערישע דינסט דארף פארקומען נאך אוגוסט 2'טער 1990 פאר זייערע קינדער און מאן / פרוי צו זיין בארעכטיגט צו באקומען אזא סקאלערשיפ.

לעגיסלאציע S.763/A.5447 באזארגט פאר אלע מענער און פרויען וואס האבן געדינט צו האבן די מעגליכקייט צו באקומען קרעדיטס פאר ציווילע סערוויס באשטימונגען און דערהייבונגען דורך אוועקנעמען דער באגרעניצונג אז נאר שלאכט וועטעראנען קענען באקומען קרעדיטס.

לעגיסלאציע S.6535/A.4089 אויטאריזירט א קאונטי באָרד אָוו סופּערווייזערס צו פארלאנגען פון פעריס וועלכע אפערירן אין די דערמאנטע קאונטי צוצושטעלן אומזיסטע טראנספארטאציע צו סיי וועלכע מיטגליד פון די 'ארמד פּאַרסעס אָוו דע יוניטעד סטעיטס' וואס איז אין אונפארם אין לויף פון זייער ענליסטמענט. דער פטור אויף אפצאל איז אן שריט פון דאנקבארקייט צו די מענער און פרויען וואס האבן געדינט אונזער לאנד.

סענאט מאיאריטעט פירער אנדרעא סטוערט-קאזינס האט געזאגט, "אלס די טאכטער און שוועסטער פון וועטעראנען, האבן איך א וויכע ארט אין הארץ פאר אלע וועטעראנען. אונזערע וועטעראנען און אקטיווע מיליטערישע פערסאנאל האבן געוויזן העלדישע לעבנס-איבערגעגעבנקייט אויף צו באשיצן און באהיטן אונזער לאנד'ס פרייהייט. זיי האבן זיך אפגערופן צו דער רוף צו סערווירן און מיר זענען

פארפליכטעט צו זיי א חוב פון דאנקבארשאפט. איך וויל דאנקען גאווערנער האקול פאר'ן אונטערשרייבן דעם פעקל בילס אום 'וועטעראן'ס דעי' צו העלפן באזארגן די סערוויסעס און שטיצע וואס זיי האבן פארדינט. פארגרינגערן וועטעראנען'ס טראנזיציע צוריק צו ציווילע לעבן איז א העכסטע פריאריטעט פאר דער סענאט דעמאקראטישע מאיאריטעט, און דער סעט פון בילס וועט פאראויס-פירן יענע אויפגאבע.

סענאטאר דזשאן אי. ברוקס האט געזאגט, "אויף דעם טאג זענען מיר מפסיק אויף א רגע כדי צו אנערקענען די אלע וועלכע האבן געדינט אונזער לאנד אויף דער מערסט פארעהרבראע אופן, אלס וועטעראנען פון אונזערע באוואפנטע דינסטן. די מענער און פרויען האבן זיך פארפליכטעט אפצוהיטן די פרייהייט וואס מיר אלס אמעריקאנע געניסן און איך רעכן עס אלס א פרויווילעגיע זיך אויפצושטעלן פאר זיי אין דעם NYS סענאט אלס פארזיצער פון דער וועטעראנען קאמיטע. איך אפלאדיר גאווערנער האקול פאר אדרעסירן די אייגנארטיגע געברויכן פון אונזערע וועטעראנען און זיי פארעהרן היינט מיט דאס אונטערשרייבן די וויכטיגע שטיקלעך לעגיסלאציע אלס געזעץ."

סענאטארקע שעלי ב. מיער האט געזאגט, "וועטעראנען ארגאניזאציעס שפילן א העכסט-נויטיגער ראלע אין סערווירן אונזער וועטעראנען קאמיוניטי. דער געזעץ, וועלכע איך האב ספאנסירט אין דעם סענאט, וועט ערמעגליכן פאר וועסטשעסטער קאונטי צו מוותר זיין אויף אפצאל אין פארבינדונג מיט וועטעראנען ארגאניזאציע'ס קאפיטאל פארבעסערונגען און גרינגער מאכן פאר זיי צו אינוועסטירן אין זייערע איינריכטונגען — אריינגערעכנט דאס פארבעסערן צוגענגליכקייט פאר פארעלטערטע וועטעראנען. די ערטער זענען העכסט-נייטיג אויף צו ערמעגליכן פאר וועטעראנען זיך צוזאמצוקומען און אנהאלטן געפילן פון באהעפטונג וואס זיי האבן געהאט אין לויף פון אקטיווע מיליטער דינסט. טראצדעם וואס מיר קענען זיי קיינמאל נישט אין פולן צוריקצאלן פאר זייער דינסט, פריידט עס מיך אז מיר קענען זיי שטיצן מיט דעם נייעם געזעץ. א דאנק אייך אסעמבלי מיטארבעטער, אסעמבלי-מיטגליד נאדער סאיעג, און צו גאווערנער קעטי האקול פאר'ן שטיצן דער באמיאונג."

סענאטאר ענדרו גונארדעס האט געזאגט, "פאר אונזערע וועטעראנען קומט זיך גאר אסאך דאנקבארשאפט, אפגעזעהן זייער שלאכט סטאטוס. ווען זיי קומען אן צוריק אהיים און זעצן פאר ווייטער זייער פובליק סערוויס דורך ארבעטן אינאיינעם מיט די רעגירונג, דארפן מיר זיי צוטיילן די זעלבע בענעפיטן פאר אלע מיטגלידער גלייך צו גרינגער מאכן פאר זיי צו קענען ווייטער דינען. איך דאנק גאווערנער האקול פאר'ן דאס מאכן א פריאריטעט."

סענאטאר פיטער הארק האט געזאגט, "אונזערע וועטעראנען און זייערע פאמיליע מיטגלידער קומט אלע פון די הויכע קוואליטעט בענעפיטן צו באקומען דורך פעדעראלע און סטעיט געזעץ. איך דאנק גאווערנער האקול פאר'ן אונטערשרייבן מייין ביל, וואס וועט פארזיכערן העלטקעיר און רעזידענשעל קעיר באזארגער טוהען פעסטשטעלן א מענטש'ס וועטעראן סטאטוס אויף זייערע איינטריט פארעמעס. פאר פילע וועט דאס העכערן העלטקעיר דעקונג צוגענגליכקייט און העלפן באשטימען בארעכטיגקייט פאר פאסיגע סערוויסעס — א פשוטיע אנפרעג וואס וועט שטיצן דער וואוילזיין פון אונזערע וועטעראנען און ראטעווען לעבנס אין דעם לאנגן טערמין."

סענאטאר אנא מ. קאפלאן האט געזאגט, "פרויען וועלכע סערווירן אונזער לאנד אין די 'ארמד פארסעס' האבן פארדינט מער ווי סתם די שעצונג פון א דאנקבארע קאמיוניטי, נאר זיי האבן זיך פארדינט די רעכט צו קענען האבן צוטריט צו פראגראמען און סערוויסעס וואס וועלן זיי שטיצן ווען זיי קומען אן צוריק אהיים. צו אפט טוהען פרויען וועטעראנען אויסשטיין איינצוימונגען אין האבן צוטריט צו די סערוויסעס וואס זענען פאר זיי צו באקומען, און מיר דארפן טוהן א בעסערע ארבעט אלס א רעגירונג ווען עס קומט צו סערווירן אונזערע אלע העלדן. עס פריידט מיט צו האבן ספאנסירט לעגיסלאציע צו שאפן ניו יארק'ס ערשטע פארמאלע פרויען וועטעראנען ראט קאמיטע צו שטיצן און אדוואקירן פאר

פרויען וועטעראנען איבערין סטעיט, און איך בין דאנקבאר פאר גאווערנער קעטי האקול פארין עס אונטערשרייבן אלס געזעץ און פארזיכערן אז קיין איינס פון אונזערע וועטעראנען פאלן נישט דורך די שפאלטן."

סענאטאר עליידזשע רייכלין-מעלניק האט געזאגט, "ניו יארק פארעהרט וועטעראנען און האט פון די שטערקסטע שטיצע פראגראמען פאר וועטעראנען אין דעם גאנצן לאנד. ליידער זענען דא אסאך וועטעראנען וועלכע ווייסן נישט פון די ברייטע ריי סערוויסעס, שטיצע און בענעפיטן וועלכע זענען דא פאר זיי צו באקומען. איך שטאלציר מיך צו האבן ספאנסירט דעם ביל, וועלכס וועט פארלאנגען פונם DMV צו העלפן וועטעראנען פארשטיין די פראגראמען וואס ניו יארק האט פאר זיי, און אויך צו פארלאנגען פון די DMV איבערצוגעבן די קאנטאקט אינפארמאציע פון וועטעראנען צו דער דעפארטמענט פון וועטעראנען סערוויסעס. כאטש עס איז נאך דא ארבעט אויף צו דערגרייכן וועטעראנען, וועט דער נייער מיטל אין דאס געצייג קעסטל העלפן באהעפטן מער וועטעראנען צו די בענעפיטן און סערוויסעס וואס קומט זיך זיי. איך בין דאנקבאר פאר אסעמבלי-מיטגליד דזשעפרי דינאוויץ פארין שתדליען פאר דעם ביל אין דער אסעמבלי און צו גאווערנער האקול פארין אונטערשרייבן די וויכטיגע לעגיסלאציע."

סענאטאר דזשעימס סקאופיס האט געזאגט, "מיר בעטן שוין אזוי סאך פון אונזערע מיליטערישע דינסט פערסאנאל, און זאלן נישט דארפן אריבערטאנצן נאך צווימען זיכער צו מאכן אז זייערע פאמיליעס פילן זיך סטאביל און געשטיצט. דורך ערמעגליכן פאר סטודענטן זיך צו רעגיסטרירן פאר סקול בעפאר זיי קומען אן אויף דער פאסטן, טוהען מיר אויספלאסטערן דער וועג פאר זייער צוקונפטיגער ערפאלג. איך בין דאנקבאר פאר גאווערנער האקול פארין טוהן וואס איז ריכטיג פאר אונזערע מיליטערישע פאמיליעס."

סענאטאר ראב ארט האט געזאגט, "אלס א וועטעראן פון אפעראציע אנהאלטנדע פרייהייט אין אפגאניסטאן ווייס איך ערשטהאנטיג וואס אונזערע וועטעראנען און זייערע פאמיליעס האבן מקריב געווען אין דינסט צו אונזער לאנד. עס ליגט אויף אונז א פליכט אז מיר, אלס א סטעיט, גיבן די הילפס-מיטלען נויטיג אויף צו העלפן מיליטערישע פאמיליעס דא אינדערהיים און פארזיכערן אז מיר שטיצן וועטעראנען מיט יעדע געלעגנהייט צו האבן ערפאלג איינמאל זיי גייען ארויס פון אונזערע אַרמט פאַרסעס'. איך בין שטאלץ צו האבן ספאנסירט צוויי פון די העכסט-נויטיגע שטיקלעך לעגיסלאציע און איך לויב ניו יארק סטעיט פארין באטאנען דאס העלפן אונזערע וועטעראנען צו קענען בליען אין זייערע קאריערעס נאך מיליטער דינסט."

אסעמבלי-מיטגליד דידי בארעט האט געזאגט, "אום וועטעראן'ס דעי' האבן מיר היסטאריש פארעהרט אונזערע סערוויס מיטגלידער און זייערע פאמיליעס פאר דאס וואס זיי האבן מקריב געווען כדי צו באשיצן אונזער לאנד, און דערפאר פריידט עס מיר ספעציעל אז גאווערנער האקול האט אויסגעקליבן דעם היינטיגן טאג צו ווידער-פעסטשטעלן ניו יארק סטעיט'ס אנערקענונג פון זייערע דינסט דורך דאס אונטערשרייבן אלס געזעץ די לעגיסלאציע וואס איך בין געשטאנען אין איר שפיץ אויף צו פארברייטערן בארעכטיגקייט פאר די MERIT סקאלערשיפ פראגראם, ווי אויך לעגיסלאציע צו טוישן דעם דאטום פון דעם וועטנאם קריג, אונטער NYS געזעץ, פון פעברואר 28'סטן 1961 אויף נאוועמבער 1'סטן 1955. ביידע פון די בילס ערמעגליכן פאר מער וועטעראנען און זייערע פאמיליעס צו האבן צוטריט צו וויכטיגע סטעיט בענעפיטן. דער MERIT סקאלערשיפ פארברייטערונג — צו העכערן די בארעכטיגקייט פאר שווערע און פערמאנענטע-דיסעיבעלד וועטעראנען און זייערע אנגעוויזענע, אנגעוויזענע פון מיליטערישע דינסט מיטגלידער וואס זענען פארעכנט אלס MIA, און נאך גאלד-סטאַר פאמיליעס — איז שוין העכסט צייט. איך האב האפענונג אז די ענדערונגען וועלן דערמוטיגן אונזערע וועטעראנען און זייערע פאמיליע מיטגלידער, וועלכע האבן שוין באצאלט אן אויסערגעווענליכן הויכן פרייז, צו קענען פארווירקליכן זייערע בילדונגס טרוימען."

אסעמבלי-מיטגליד פיטער אבאטע דזר. האט געזאגט, "איך שטאלציר מיך צו זיין דער ספאנסירער פון די לעגיסלאציע וואס וועט צושטעלן גלייכבארעכטיגקייט פאר אלע וועטעראנען צו באקומען קרעדיטס פאר ציווילע סערוויס באשטימונגען און דערהייבונגען. אונזערע העלדישע מענער און פרויען וועלכע האבן זיך פרייוויליג איינגעשריבן צו דינען און באשיצן אונזער גרויסער לאנד קומט זיך די בענעפיטן. איך לויב גאווערנער האקול פארן אונטערשרייבן דעם בילל אלס געזעץ."

אסעמבלי-מיטגליד עדווארד בראונסטיין האט געזאגט, "אזוי ווי מיר פארעהרן די וועלכע דינען אונזער לאנד אויף דעם 'וועטעראן'ס דעי', בין איך שטאלץ צו זעהן דעם ביל צו פארגרינגערן סקול איינשרייבן פאר מיליטערישע פאמיליעס אלס געזעץ. די לעגיסלאציע וועט העלפן לינדערן די אייגנארטיגע סקול איינשרייבן פלאגענישן וועלכע פילע מיליטערישע פאמיליעס שטייען אויס און צו קענען אפפערן פאר זייערע קינדער די בעסטע מעגליכע בילדונג ערפארונג אין לויף פון די צייט וואס זיי רופן ניו יארק סטעיט זייער היים. איך דאנק גאווערנער האקול פארן אונטערשרייבן דעם ביל און סענאטאר סקאפיס פאר זיין צוזאמענארבעט אויף דער באמיאונג."

אסעמבלי-מיטגליד מעריען בוטענשאן האט געזאגט, "מיין ביל וואס איז היינט אונטערגעשריבן געווארן אלס געזעץ העלפט באזארגן א וועג צו א צוגענגליכע הויכע-קוואליטעט העכערע בילדונג פאר שטרעבנדע סטודענטן אין מיליטערישע פאמיליעס. פילע מיליטערישע מיטגלידער און זייערע נאענטע זענען באקאנט מיט דאס אריבערציען זיך, אבער צו צווינגען א סטודענט אין די פעלער צו פלוצלינג טוישן זייערע בילדונגס פלענער אדער באצאלן טייערע אויסערן-סטעיט שטודיר קאסטן איז פשוט נישט קיין יושר. אונזערע מיליטערישע דינסט מיטגלידער און זייערע פאמיליעס האבן זיך איבערגעגעבן פאר אונזער לאנד אויף א ריזיגן אופן און עס קומט זיך זיי יעדע געלעגנהייט פאר סוקסעס. איך וועל פארזעצן ווייטער זיי צו שטיצן און קעמפן פאר זיי צו באקומען די הילפס-מיטלען זיי האבן ערליך פארדינט."

אסעמבלי-מיטגליד מייקל קוסיק האט געזאגט, "ליידער טוהען אונזערע מיליטערישע וועטעראנען אפטמאל נישט אויסניצן אין פולן די סערוויסעס וועלכע זענען פארהאן פאר זיי צו באקומען. דינען אין דער יו-עס מיליטער בארעכטיגט אונזערע וועטס צו א ברייטע ריי הילפס-מיטלען וועלכע קענען זיין גאר ביייהילפיג. צי ווייל עס פעלט באוואוסטזיניגקייט צי ווייל עס פעלט צוטריטליכקייט, גייען פילע פון די הילפס-מיטלען אומגעניצט. דאס פארלאנגען פון איינוואוינער איינריכטונגען אנצופרעגן איבער פריערדיגע מיליטערישע דינסט אויף זייערע איינטריט פארעמעס וועט פארזיכערן אז סיי וועלכע וועטעראן וואס ווערט אריינגענומען אין איינע פון די איינריכטונגען וועט ווערן אידענטיפיצירט און געגעבן צוטריט צו די הילפס-מיטלען און סערוויסעס פארהאן פאר זיי צו באקומען. אונזערע וועטעראנען האבן מקריב געווען פון זיך און געגעבן אזוי פיל פאר אונזער לאנד און עס איז אונזער פאראנטווארטליכקייט זיי צו געבן די הילפס-מיטלען אין וואס זיי נויטיגן זיך. אזוי ווי מיר פייערן 'וועטעראן'ס דעי' בין איך דאנקבאר צו גאווערנער האקול פאר אונטערשרייבן די לעגיסלאציע פון א מיטגעטיילטע אנטשלאסנקייט צו סערווירן די וועלכע האבן אונז סערווירט."

אסעמבלי-מיטגליד דזשעפרי דינאוויץ האט געזאגט, "צו אפט זענען וועטעראנען נישט באוואוסטזיניג אדער זענען אומזיכער איבער די בענעפיטן וואס קומט זיך זיי. די מענטשן וועלכע האבן העלדיש געדינט זייער לאנד, און מיר דארפן טוהן אלץ וואס מעגליך זיכער צו מאכן אז יעדע איינציגע פון זיי זענען באקאנט מיט די הילפס-מיטלען וואס אונזערע פעדעראלע און סטעיט רעגירונג טוהט זיי אנבאטן. באאויפטראגן די DMV מיט באזארגן די אינפארמאציע פאר סיי ווער עס פארלאנגט א וועטעראן דעזיגנירונג אויף זייער סטעיט ID קארטל איז פשוט-שכלידיג. איך שטאלציר מיך אז מיין לעגיסלאציע, וועלכע איז דורכגעפירט געווארן בפה אחד אין ביידע קאמערן, איז אונטערגעשריבן געווארן אלס געזעץ דורך גאווערנער האקול."

אסעמבלי-מיטגליד מאטילדע פראנטוס האט געזאגט, "מיטגלידער פון דער מיליטער און זייערע פאמיליעס האבן אזויפיל איבערגעגעבן פון זיך פאר אונזער לאנד, אריינגערעכנט דאס זיין וויליג זיך אויפצואקערן זייערע לעבנס און זיך אריבערציען איבערן לאנד ווען עס נויטיגט זיך. דאס ביסל וואס מיר קענען טוהן איז צו באזארגן די שטיצע און בענעפיטן וואס קומט זיך פאר זיי צו באקומען. דער ביל וועט פארריכטן אן חסרון אין אונזער ארבעטסלאזיגקייט סיסטעם און פארזיכערן אז מיליטערישע ספאָוסן (מאן / פרוי) וועלכע ווערן געצווינגען צו פארלאזן זייער דזשאב צוליב דאס באקומען א נייע אויפגאבע קענען באקומען בענעפיטן בשעת'ן זוכן א נייע דזשאב. איך שטאלציר מיך צו האבן דורכגעפירט דעם ביל און איך בין באגייסטערט אז גאווערנער האקול שרייבט עס אונטער אלס געזעץ אין דעם 'וועטעראן'ס דע'י אזוי ווי מיר פארעהרן אונזערע מיליטערישע העלדן."

אסעמבלי-מיטגליד נאדער סאיעג האט געזאגט, "וועטעראנען'ס ארגאניזאציעס שפילן א וויכטיגע ראלע אין פארזיכערן אז וועטעראנען קענען ווייטער שפירן געפילן פון קאמיוניטי וואס זיי פלעגן שפירן אלס אקטיווע מיליטער דינסט מיטגלידער. צוליב דעם האב איך ספאנסירט די לעגיסלאציע צו העלפן וועטעראנען'ס פאסטנס ווען זיי מאכן קאפיטאל פארבעסערונגען צו זייערע געביידעס, דורך ערמעגליכן פאר די וועסטשעסטער קאונטי לעגיסלאטור מוותר צו זיין אויף פילע אפצאל סומעס פארבינדן מיט קאנסטרוקציע פראיעקטן. איך דאנק סענאטאר שעלי מייער פאר'ן ספאנסירן דעם ביל אין דעם סענאט און אפלאדיר גאווערנער קעטי האקול פאר'ן אונטערשרייבן די לעגיסלאציע אלס געזעץ אום 'וועטעראן'ס דע'י."

אסעמבלי-מיטגליד סטיוו סטערן האט געזאגט, "אלס א מיטגליד פון די ניו יארק סטעיט אסעמבלי קאמיטע אויף וועטעראנען אנגעלעגנהייטן, איז עס מיין פרייווילעגיע צו ארבעטן מיט און פאר די בראווע מענער און פרויען וועלכע האבן אזוי פיל מקריב געווען צו באשיצן אונזער גרויסן לאנד און פאר זייערע פאמיליעס. צוליב דעם בין איך שטאלץ געווען צו ספאנסירן און דורכפירן לעגיסלאציע וואס שאפט א וועטעראנען באשעפטיגונג טעסק-פאָרס צו העלפן וועטעראנען טרעפן און אנהאלטן גוט באצאלטע דזשאבס. ווען א סאלדאט לאזט זיך ארויס אויף צו באשיצן אונזער לאנד, איז עס נישט אויסגעהאלטן אז ער צי זי זאל האבן שוועריגקייטן צו באקומען באדייטנדע באשעפטיגונג ווען זיי קומען אן צוריק אהיים. איך דאנק גאווערנער האקול פאר'ן אונטערשרייבן די וויכטיגע לעגיסלאציע און איך בלייב אנטשלאסן צו פארזיכערן אז אונזערע וועטעראנען באקומען די אנערקענונג, שטיצע און סערוויסעס וואס קומט זיך זיי."

אסעמבלי-מיטגליד מאניקע וואלאס האט געזאגט, "היינט זענען פרויען איינס פון יעדע זעקס מיליטערישע דינסט מיטגלידער, און באלד צוויי מיליאן פרויען האבן געדינט אונזער לאנד מיט עהרע און פאראכטונג. מיר זענען זיי שולדיג כאטש אזויפיל זיי צו העלפן אידענטיפיצירן און אדרעסירן די פלאגענישן וואס די בראווע העלדן שטייען אויס אויפ'ן זיך אומקערן צו ציווילע לעבן. די קאמיטע וועט פארזיכערן אז וועטעראנען פראגראמען און סערוויסעס אין ניו יארק טרעפן צו די אייגנארטיגע געברויכן וואס עס האבן אויסצושטיין פרויען וועלכע האבן זיך אפגערופן אויף דעם רוף. איך דאנק גאווערנער האקול פאר'ן אונטערשרייבן די העכסט-נויטיגע לעגיסלאציע, און ווי אלעמאל דאנק איך די קוראזשפולע פרויען און מענער וועלכע האבן איינגעשטעלט זייערע לעבנס אויף צו באשיצן אונזער לאנד."

###

נאך נייעס קען מען באקומען ביי www.governor.ny.gov
518.474.8418 | press.office@exec.ny.gov | עקזעקיוטיוו טשעימבער

[זיך אויסשרייבן](#)